

ምስክርነት ዕረፍቲ ሓዋርያ የሐንሰ ወልደ
ዘብዴዎስ

www.debresahl.com

1. ሐዋርያ ዮሐንስ በታ ዕንጨይቲ ዝብጽሐቶ መሠረት ኣብታ ኣምልኮ ጣኦት ዝበዘታ ናይ እስያ ዋና ከተማ ኤፌሶን ኣትዩ ብሰብከቱ ነቶም ጥኡታት ኣዋፍኡ ቁጽሪ ዘይብሉ ተኣምራት ገበረ። ነታ ብርስሓት ሓጢኦትን ኣምልኾን ጣዖትን ኣኸፊኦ ዝነበረት ሃገር ካብ ኣምላክ ካብ ኣምልኮ ጣዖት ናብ ኣምልኾ እግዚአብሔር መሊሱ ቅዱስት ሃገር ኣጸዉዓ። ግሓ.19:17።

2. ነቲ ምኹራብ ጣኦት ኣጋንንቲ ዝዕንድሩሉ ዝነበሩ ቦታ ከኣ ባሪኹን ቀዲሱን ቤተ ክርስቲያን ኣሥርሓሉ ካብቶም ሰብ ሀገር ኣምንቲ ድማ ጳጳሳትን ካህናትን ዲያቆናትን ሸመሎም። ብድሕሪ ዚ ኩሎም ብጾቱ ሐዋርያት ከከምዕድሎም ዝሃሮም ናይ ሞት ጾዋዕ ክቕበሉ ከለዉ ሐዋርያ ዮሐንስ ብድጎሪኦም ክሳብ መንግሥቲ ዱማትያኖስ ጸኒሑ ዕድሚኡ ካብ እርገት ጐይታና ክሳብ እለተ ፍልሰቱ 70(ሰብዓ) ዓመት ስለዝገበረ ሸምጊሉ ነበረ።

3. ሐዋርያ ዮሐንስ ከምቶም ካልኦት ብጾቱ ሐዋርያት ብዙኅ ሥቃይ ኣይረኸበን ብንጽሕናኡን ንእስነቱን ጐይታ ብዙሕ ኣፍቅሮ ብምንባሩ ኣብ ጐኑ ተቐሚጡ እዉን መን ከምዘትኅዞ ዝሓተቶ ንሱ እዩ። ከምኡዉን ተረፈ ወንጌል ምዃኑ ዝእመነሉ ተኣምረ ኢየሱስ ንሱ ከምዚጸሐፎ፡ ወዮሐንስኒ ይቤ ኣነ ጸሓፍኩ ዘንተ መጽሓፍ ዘኣርኣየኒ ኣምላክዩ ዘኢተጽሕፈ ዉስተ ወንጌል ይብል። ማኅተም ተኣምረ ኢየሱስ ገጽ 40 ተመ. ዮሐ:21:25። ስለዚ ካብ ኩሉ ዝረቐቐን ዝተፈለየን ምስጢራትን ዝጽሓፈ እዚ ሐዋርያን ወንጌላዊን እዩ።

4. ኣብ መወዳእታ እግዚአብሔር ካብዚ ዓለምዚ ከዕርፎ ምስ ደለዩ ደስ ስለዚበሉ ንእግዚአብሔር ናይ መወዳእታ ምስጋና ኣመስገኖ ኣንቃል ፈነዉኡ ድማ ንሕዝቢ ኣኪቡ ብእምነቶም ክጸንፁ መሃሮም፡ ኣእዳዉ ዘርጊሑ ድማ ንሰማይ እናጠመተ ጸሎት ፈተቶ ኅብስትን ወይንን ብምዕራግ ንርእሱን ነቶም ሥጋን ደምን ንምቕባል ብቐዓት ዘለዎም ኣቕረቦም።

5. እቶም ህዚቢ ነናብ ቤቶም ምስ ከዱ ድማ ነቶም ምስኡ ዘለዉ በሉ ጉድጓድ ኩዓቱ ኢሉ ኣዘዘም ንሳቶም ከኣ ትእዛዙ ፈጸሙ ማለት ጉድጓድ ኩዓቱ። ክዳዉንቱ ቀንጢጡ ከኣ ናብቲ መቃብር ኣቐመጡ። ካልእ ሃሪ ግምጃ (ልብስ መንግሥቲ) ዝመስል ተኸዲኑ ኸኣ ኣብቲ ማእከል መቓብር ኮይኑ ነዊሕ ጸሎት ገበረ።ኣብ መወዳእታ ጸሎቱ ድማ ከምቲ ጐይታ ንሐዋርያት ክሳብ መወዳእታ ካባኹም ኣይፍለን እዩ ዝበሎም ንሱ ኣይፈሌኹም ድሌትኩም ይሃብኩም ኣነ ግን ካብ ሎሚ መዓልቲ ብኣካለ ሥጋ ምሳኹም ኣይነብርን እዩ። እናበለ ዘረብኡ ምስ ፈጸመ፡ ኣብሮኮሮስን ኣብኡ ዝነበሩ ኣመንትን ንዮሐንስ ኢዱን እግሩን ሲዒሞም መሪር ብኸያት እናበኸዩ ናብቲ ዉሸጢ መቓብር ገዲፎምዎ ከዱ።

6. ናብቲ ዓዲ ኣትዮም ድማ እቲ ዮሐንስ ዝገበሮ ነገራት ነገርዎም። እቶም ኣመንቲ ከኣ ንግዚኡ ናብቲ መቓብር ዮሐንስ እናጎየዩ ምስ ከዱ፡ እታ መቓብር ከምዘተኳዕተት ኮትና ኣብ ልዕሊኡ ድማ ክዳዉንቱን ኣሳእኑን ተነቢሩ ረኸቡዎ። ኣብሮኮሮስን እቶም ምሱ ዝመጹ ኣምንትን ድማ ንዝግብኡ ጸጋ እትህብ ንእትፈትዎ ዮሐንስ ካብ ሞት እተተንሥእ እግዚአብሔር ተመስገን እናበሉ ንእግዚአብሔር ኣመስገኖም ነናብ ቤቶም ተመልሱ። ዮሐ. 21:43። ነቲ ጐይታ ንዮሐንስ ኣትመዉትን ኢኻ ኢልዎ ኢሎም ሐዋርያት ዘዕለልዎም መወሰኽታ/መረጋገጹ ተረኸቡ። ዮሐ.21:23 ማቴ.16:28።

በረኸት ቅዱስ ሐዋርያት ምስ ኩልና ሕዝብ ክርስቲያን ይኹን፥ ኣሜን።

ጸሐፊኑ ኣብጦርዮስ ረድኡ።

ሰላም ለዮሐንስ ዘተለዓለ መጠኑ።

በነሲኣ ጸጋ ወክብር እንተ ኢተወህበ ለካልኣኑ።

ዘስጋ ወደም እንዘ ውእግቱ ኣኮኑ።

ኣመ ሰዓሞ ኣፍሁ ወኣመ ኣርፈቐ በሕጽኑ።

ለነደ መለኮት መፍርህ ኢውዕየ በርስኑ።

ስንክሳር 4 ጥሩ ተመልከት።